

श्री शान्तिनाथ मण्डल विधान

रचयिता
ताराचन्द्र जैन

प्रकाशक
धर्मोदय साहित्य प्रकाशन
सागर (म. प्र.)

श्री जिनदास प्रणीत संस्कृत शान्तिनाथ विधान का पद्यानुवाद।

कृति : श्री शान्तिनाथ मण्डल विधान

रचयिता : ताराचन्द्र जैन

संस्करण : द्वितीय, सितम्बर, 2013

आवृत्ति : 2200 प्रतियाँ

ISBN : 978-93-82950-06-6

मूल्य : 8/-

प्राप्ति स्थान : धर्मोदय साहित्य प्रकाशन
बाहुबली कॉलोनी
सागर (म. प्र.)
094249-51771
dharmodyat@gmail.com

मुद्रक : विकास आफसेट, भोपाल

श्री शान्तिनाथ स्तवन

संसार सागर में भटकते, प्राणियों को हे प्रभो!
आपके ही युग चरणशुभ, शरण दे सकते विभो ॥
दावाग्नि दुख-सन्ताप की, सर्वत्र धू-धू जल रही ।
अनुराग माया मोह की छलना निरन्तर छल रही ॥ 1 ॥
क्रोधित भुजंगम के डसे, बहु प्राणियों के गात्र में ।
गारुड़ी-विद्या प्रशम करती, है यथा क्षण मात्र में ॥
प्रभु आपके चरणाम्बुजों का, ध्यान करते भक्ति से ।
सब विघ्न बाधाएँ विलय,होतीं निजातम शक्ति से ॥ 2 ॥
तप्त स्वर्ण के तुल्य आप के, दिव्य चरण का निर्मल ध्यान ।
भव-सागर में पड़े प्राणियों, के तारण हित बनता यान ॥

गीता छंद

ज्यों यामिनी के घन-तिमिर में, लुप्त भू-आलोक हो ।
उद्यद् दिवाकर रश्मियाँ, करतीं प्रकाशित लोक को ॥ 3 ॥
जब तक नहीं होता उदय, रवि रश्मि का संसार में ।
तब तक कमलश्री सुप्त रहती, है सतत कासार में ॥
जब तक नहीं होती कृपा, भगवान के युगचरण की ।
तब तक नहीं यह टूटती, जंजीर जीवन-मरण की ॥ 4 ॥
समरथ लोक-अलोक के, विज्ञान में जिनवर प्रभो ।
त्रयछत्र की सुषमा विराजित, ज्ञान में दिनकर प्रभो ॥
हों पापक्षय क्षणमात्र में, पदपद्म के गुणगान से ।
दर्पान्ध सिंह-गजेन्द्र भागे, सहज जिनके ध्यान से ॥ 5 ॥
प्रत्यूष वेला के ललित उज्वल, दिवाकर सा विमल ।
जिननाथ भा-मण्डल तुम्हारा, सोहता स्वर्णिम कमल ॥
दिव्यांगनाओं के नयन मन, कर प्रफुल्लित मोहता ।

त्रैलोक्य के तम-तोम को, करता विदूरित सोहता ॥ 6 ॥
 बाधारहित शाश्वत निराकुल, अन्यतम सुख सम्पदा ।
 नाथ के चरणारविन्दों, के समागम से सदा ॥
 प्राप्त करते भक्त जन हैं, भक्ति के आधार से ।
 आश्चर्य क्या यदि पार हों, संसार - पारावार से ॥ 7 ॥
 हे शान्तिनाथ जिनेन्द्र तेरे, भक्त नित पाते कृपा ।
 भवदुःख से सन्तप्त जन के, हेतु बन जाती प्रपा ॥
 दूर होते दुःख-दारुण, नाथ की शुभ भक्ति से ।
 ज्यों घनतिमिर है दूर होता, रविकिरण की शक्ति से ॥ 8 ॥
 श्री शान्तिनाथ जिनेन्द्र के, इस संस्तवन को भाव से ।
 जो भव्यजन पढ़ते निरन्तर, हैं विनय से चाव से ॥
 परिणाम उनके हो विमल, सब विघ्न बाधाएँ टलें ।
 कल्याण मन्दिर के पथिक वे, मुक्ति के पथ पर चलें ॥9 ॥

विधान प्रारम्भ

हे शान्तिप्रभो! हे शान्तिप्रभो! मेरे मन - मन्दिर में आओ ।
 अघवर्गविनाशन-हेतु प्रभो, निज शान्तदिव्यछवि दर्शाओ ॥1 ॥
 कर्मों के बन्धन खुलते हैं, प्रभु नाम निरन्तर जपने से ।
 भव-भोग-शरीर विनश्वर तब, क्षणभंगुर लगते सपने से ॥ 2 ॥
 नरजन्म सफल हो जाता है, जब ध्यान हृदय में आता है ।
 आतमस्वरूप में लीन हुआ, भव-सागर से तर जाता है ॥ 3 ॥

ॐ ह्रीं सर्वकर्मबन्धन विमुक्त! सकलविघ्न शान्तिकर! मंगलप्रद! पंचमचक्रेश्वर!
 द्वादशकामदेव! अष्टप्रातिहार्यसंयुक्त! षोडशतीर्थङ्कर! श्रीशान्तिनाथ भगवन्! अत्र
 अवतर अवतर संवौषट् इत्याह्वाननम् । अत्र तिष्ठ तिष्ठ ठः ठः स्थापनम् । अत्र मम
 सन्निहितो भव भव वषट् सन्निधिकरणम् ।

- स्वर्ण कलश में जल ले जो, नित जिन पद पूजन करते हैं ।
निश्चय ही वे राजतिलक की, अनमोल सम्पदा वरते हैं ॥ 1 ॥
- ॐ ह्रां ह्रीं ह्रूं ह्रौं ह्रः जगदापद्विनाशनाय श्रीशान्तिनाथाय जलं निर्व. स्वाहा ।
केशर कर्पूर चन्दन द्वारा, जिनवर के चरणों का अर्चन ।
जो करते हैं स्वर्गों तक में, सुरभित होते हैं उनके तन ॥ 2 ॥
- ॐ भ्रां भ्रीं भ्रूं भ्रौं भ्रः जगदापद्विनाशनाय श्रीशान्तिनाथाय चन्दनं निर्व. स्वाहा ।
प्रभु के चरण कमल की पूजा, निर्मल अक्षत से करते ।
कामदेव सा पा शरीर, वे दीर्घ आयु जीवन धरते ॥ 3 ॥
- ॐ म्रां म्रीं म्रूं म्रौं म्रः जगदापद्विनाशनाय श्रीशान्तिनाथाय अक्षतान् निर्व. स्वाहा ।
जो कुन्द चमेली के द्वारा, करते प्रभु पद पङ्कज- पूजन ।
वे पुष्पोत्तर विमान द्वारा, सम्पूर्ण सफल करते जीवन ॥ 4 ॥
- ॐ रां रीं रूं रौं रः जगदापद्विनाशनाय श्रीशान्तिनाथाय पुष्पं निर्व. स्वाहा ।
उज्वल स्वर्ण पात्र में लेकर, सद्य पक्व नैवेद्य विमल ।
अर्पित करते प्रभु चरणों में, पा जाते कल्प वृक्ष के फल ॥ 5 ॥
- ॐ घ्रां घ्रीं घ्रूं घ्रौं घ्रः जगदापद्विनाशनाय श्रीशान्तिनाथाय नैवेद्यं निर्व. स्वाहा ।
उज्वल कर्पूर दीप द्वारा, जिनवर की सौम्य आरती से ।
उद्भासित केवल जोति जगे, उसमें सन्दीप्त भारती से ॥ 6 ॥
- ॐ झ्रां झ्रीं झ्रूं झ्रौं झ्रः जगदापद्विनाशनाय श्रीशान्तिनाथाय दीपं निर्व. स्वाहा ।
चन्दन कर्पूर धूप द्वारा, जिनवर की शुभ्र अर्चना से ।
पाऊँ निरोगतन कान्तिमयी, प्रभु की निशि याम वन्दना से ॥ 7 ॥
- ॐ श्रां श्रीं श्रूं श्रौं श्रः जगदापद्विनाशनाय श्रीशान्तिनाथाय धूपं निर्व. स्वाहा ।
श्रीफल कदली इत्यादिक से, श्री जिनके चरणों का पूजन ।
वे मनवांछित फल पाते हैं, पूजन जो करते हैं भवि जन ॥ 8 ॥
- ॐ ख्रां ख्रीं ख्रूं ख्रौं ख्रः जगदापद्विनाशनाय श्रीशान्तिनाथाय फलं निर्व. स्वाहा ।

अष्ट द्रव्य मय अर्घ्य विमल ले, शान्तिनाथ प्रभु का पूजन ।
करते हैं जो भव्य शतेन्द्रों, से वन्दित हों दिव्य चरण ॥ 9 ॥
ॐ अ ह्रां सि ह्रीं आ हूं उ ह्रौं सा ह्रः जगदापद्विनाशनाथ श्रीशान्तिनाथाय अर्घ्य निर्व. स्वाहा ।

जयमाला

ज्ञानरूप ओंकार नमस्ते, ह्रीं मध्ये प्रभु शान्ति नमस्ते ।
स्नातकर्षि अरिहन्त नमस्ते, दया धर्म-परिपूर्ण नमस्ते ॥1 ॥
एकानेक-स्वरूप नमस्ते, श्री मच्चक्राधीश नमस्ते ।
शान्ति दीप्ति शिव रूप नमस्ते, ज्ञान गर्भ निज रूप नमस्ते ॥2 ॥
नाना भाषा बोध नमस्ते, आशा पाश विहीन नमस्ते ।
पावन-गुण गण गीत नमस्ते, अष्ट कर्म-विध्वंस नमस्ते ॥ 3 ॥
तीर्थकर पद पूत नमस्ते, पर संकल्प- विहीन नमस्ते ।
मुक्ति वधू के कन्त नमस्ते, सम्यक्चारित दक्ष नमस्ते ॥ 4 ॥
आत्म स्वभावे लीन नमस्ते, रत्नत्रय- संयुक्त नमस्ते ।
आत्म बोध परिपूर्ण नमस्ते, उभय लोक सुखदाय नमस्ते ॥ 5 ॥
करुणा सागर नाथ नमस्ते, वाणी विश्व हिताय नमस्ते ।
शान्तिनाथ परमेश नमस्ते, तीव्र गरल-हर दक्ष नमस्ते ॥ 6 ॥
कुरुवंशे अवतंस नमस्ते, ऋषि चित हर्षित करण नमस्ते ।
कुल क्रमकारि जिनेन्द्र नमस्ते, सदा विचित्र स्वरूप नमस्ते ॥ 7 ॥
ह्रीं बीजे वरशायि नमस्ते, धीर वीर भुवनेन्द्र नमस्ते ।
विघ्नविनाशक शान्ति नमस्ते, प्राणि नाथ तव नाम नमस्ते ॥ 8 ॥
भय हर्ता निर्भीक नमस्ते, दिव्य धुनी शिव रूप नमस्ते ।
धर्म धुरंधर धीर नमस्ते, निज चैतन्ये लीन नमस्ते ॥ 9 ॥
शान्ति जिनाष्टक को जो भविजन, धारे नित्य हृदय में ।
सुख सम्पति ऐश्वर्य प्राप्त हो, संशय नहीं विजय में ॥ 10 ॥

ॐ ह्रीं जगदापद्विनाशनाथ श्रीशान्तिनाथाय अर्घ्य निर्व. स्वाहा ।

प्रथम वलय पूजा प्रारम्भ

हे शान्तिप्रभो! हे शान्तिप्रभो! मेरे मन-मन्दिर में आओ।
अघवर्गविनाशन-हेतु प्रभो, निज शान्तदिव्यछवि दर्शाओ ॥1 ॥
कर्मों के बन्धन खुलते हैं, प्रभु नाम निरन्तर जपने से।
भव-भोग-शरीर विनश्वर तब,क्षणभंगुर लगते सपने से ॥ 2 ॥
नरजन्म सफल हो जाता है, जब ध्यान हृदय में आता है।
आतमस्वरूप में लीन हुआ, भव-सागर से तर जाता है ॥ 3 ॥

ॐ ह्रीं सर्वकर्मबन्धन विमुक्त! सकलविघ्न शान्तिकर! मंगलप्रद! पंचमचक्रेश्वर!
द्वादशकामदेव! अष्टप्रातिहार्यसंयुक्त! षोडशतीर्थङ्कर! श्रीशान्तिनाथ भगवन्! अत्र
अवतर अवतर संवौषट् इत्याह्वाननम् । अत्र तिष्ठ तिष्ठ ठः ठः स्थापनम् । अत्र मम
सन्निहितो भव भव वषट् सन्निधिकरणम् । पुष्पांजलि क्षिपेत ।

प्राणि मात्र की बाधाओं के, हर्ता कर्ता कर्म दलन ।

हं बीजाक्षर का आश्रय ले, करता शान्तिनाथ पूजन ॥1 ॥

ॐ ह्रीं अशोकतरुसत्प्रातिहार्य-मण्डिताय अशोकतरुयुक्तपदप्रदाय ह्म्ल्व्यू बीजाय
सर्वोपद्रवशान्तिकराय श्रीशान्तिनाथाय अर्घ्यं निर्व. स्वाहा ।

प्राणि मात्र की बाधाओं के, हर्ता कर्ता कर्म दलन ।

भं बीजाक्षर का आश्रय ले, करता शान्तिनाथ पूजन ॥ 2 ॥

ॐ ह्रीं सुरपुष्पवृष्टिसत्प्रातिहार्य मण्डिताय सुरपुष्पवृष्टियुक्तपदप्रदाय भ्म्ल्व्यू बीजाय
सर्वोपद्रवशान्तिकराय श्रीशान्तिनाथाय अर्घ्यं निर्व. स्वाहा ।

प्राणि मात्र की बाधाओं के, हर्ता कर्ता कर्म दलन ।

मं बीजाक्षर का आश्रय ले, करता शान्तिनाथ पूजन ॥3 ॥

ॐ ह्रीं दिव्यध्वनिसत्प्रातिहार्य मण्डिताय दिव्यध्वनियुक्तपदप्रदाय म्म्ल्व्यू बीजाय
सर्वोपद्रवशान्तिकराय श्रीशान्तिनाथाय अर्घ्यं निर्व. स्वाहा ।

प्राणि मात्र की बाधाओं के, हर्ता कर्ता कर्म दलन ।

रं बीजाक्षर का आश्रय ले, करता शान्तिनाथ पूजन ॥ 4 ॥

ॐ ह्रीं चामरोत्तोलनसत्प्रातिहार्य मण्डिताय चामरोत्तोलनयुक्तपदप्रदाय र्म्ल्व्यू बीजाय
सर्वोपद्रवशान्तिकराय श्रीशान्तिनाथाय अर्घ्यं निर्व. स्वाहा ।

प्राणि मात्र की बाधाओं के, हर्ता कर्ता कर्म दलन ।

घं बीजाक्षर का आश्रय ले, करता शान्तिनाथ पूजन ॥5 ॥

ॐ ह्रीं सिंहासनसत्प्रातिहार्य मण्डिताय सिंहासनयुक्तपदप्रदाय घ्म्ल्व्यू बीजाय
सर्वोपद्रवशान्तिकराय श्रीशान्तिनाथाय अर्घ्यं निर्व. स्वाहा ।

प्राणि मात्र की बाधाओं के, हर्ता कर्ता कर्म दलन ।

झं बीजाक्षर का आश्रय ले, करता शान्तिनाथ पूजन ॥6 ॥

ॐ ह्रीं भामंडलसत्प्रातिहार्य मण्डिताय भामंडलयुक्तपदप्रदाय झ्म्ल्व्यू बीजाय
सर्वोपद्रवशान्तिकराय श्रीशान्तिनाथाय अर्घ्यं निर्व. स्वाहा ।

प्राणि मात्र की बाधाओं के, हर्ता कर्ता कर्म दलन ।

सं बीजाक्षर का आश्रय ले, करता शान्तिनाथ पूजन ॥ 7 ॥

ॐ ह्रीं दुन्दुभिसत्प्रातिहार्य मण्डिताय दुन्दुभियुक्तपदप्रदाय स्म्ल्व्यू बीजाय
सर्वोपद्रवशान्तिकराय श्रीशान्तिनाथाय अर्घ्यं निर्व. स्वाहा ।

प्राणि मात्र की बाधाओं के, हर्ता कर्ता कर्म दलन ।

खं बीजाक्षर का आश्रय ले, करता शान्तिनाथ पूजन ॥8 ॥

ॐ ह्रीं छत्रत्रयसत्प्रातिहार्य मण्डिताय छत्रत्रययुक्तपदप्रदाय ख्म्ल्व्यू बीजाय
सर्वोपद्रवशान्तिकराय श्रीशान्तिनाथाय अर्घ्यं निर्व. स्वाहा ।

ह भ म र घ झ स ख बीजयुत, वर्णन कर भरपूर ।

स्तोत्र अर्घ्य से पूजते, विघ्न वर्ग हों दूर ॥ 9 ॥

ॐ ह्रीं अष्टप्रातिहार्य सहिताय अष्टबीजमंडनमण्डिताय सर्वविघ्नशान्तिकराय
श्रीशान्तिनाथाय पूर्णार्घ्यं निर्व. स्वाहा ।

द्वितीय वलय पूजा प्रारम्भ

हे शान्तिप्रभो! हे शान्तिप्रभो! मेरे मन-मन्दिर में आओ ।

अघवर्गविनाशन-हेतु प्रभो, निज शान्तदिव्यछवि दर्शाओ ॥1 ॥

कर्मों के बन्धन खुलते हैं, प्रभु नाम निरन्तर जपने से ।

भव-भोग-शरीर विनश्वर तब, क्षणभंगुर लगते सपने से ॥ 2 ॥

नरजन्म सफल हो जाता है, जब ध्यान हृदय में आता है।

आतमस्वरूप में लीन हुआ, भव-सागर से तर जाता है ॥ 3 ॥

ॐ ह्रीं सर्वकर्मबन्धन विमुक्त! सकलविघ्न शान्तिकर! मंगलप्रद! पंचमचक्रेश्वर!
द्वादशकामदेव! अष्टप्रातिहार्यसंयुक्त! षोडशतीर्थङ्कर! श्रीशान्तिनाथ भगवन्! अत्र
अवतर अवतर संवौषट् इत्याह्वाननम्। अत्र तिष्ठ तिष्ठ ठः ठः स्थापनम्। अत्र मम
सन्निहितो भव भव वषट् सन्निधिकरणम्।

भक्ति भाव युत प्रभु पूजन को, इन्द्र जिनालय जावें।
तीर्थकर पदवी के कारण, श्री जिनके गुण गावें ॥
श्री जिन प्रभु के पद पङ्कज की, पूजा इन्द्र रचावें।
दर्शन ज्ञान अनन्त सुखामृत, बल विक्रम वे पावें ॥ 1 ॥

ॐ ह्रीं जगदापद्विनाशनहेतवे भरतैरावत-विदेहादि-शतैक-सप्तति-क्षेत्रार्य खण्डे भूत-
भविष्यद्-वर्तमानसर्व अर्हत्परमेष्ठि-पदपंकजे सन्मति-सद्भक्त्युपेतामलतर-
खण्डोज्झित-निदान बंधनाय कृतेज्याय श्रीशान्तिनाथाय अर्घ्यं निर्व. स्वाहा।

अष्ट कर्म से मुक्त निरंजन, सिद्ध स्वरूपी राजे।
क्षायिक सम्यक् आदि गुणोत्तम, सीमातीत विराजें ॥
भूत भविष्यत् वर्तमान के, सिद्ध अनन्त निरंजन।
निजस्वरूप में लीन प्रभू का, करता पूजन वंदन ॥ 2 ॥

ॐ ह्रीं जगदापद्विनाशनहेतवे भरतैरावत-विदेहादि-शतैक-सप्तति-क्षेत्रार्य खण्डे भूत-
भविष्यद्-वर्तमान सर्वसिद्ध-परमेष्ठि-पदपंकजे सन्मति-सद्भक्त्युपेतामलतर-
खण्डोज्झित-निदान बंधनाय कृतेज्याय श्रीशान्तिनाथाय अर्घ्यं निर्व. स्वाहा।

पञ्चाचार- विभूषित गुरुवर, आतम-ज्योति जगावें।
ज्ञान तपो निधि कर्म दलन को, ध्यान-कुठार उठावें ॥
शान्ति सुधाकर की शुचि शीतल, रश्मि-प्रकाश प्रसारें।
संघ चतुर्विध के अधिनायक, काम-महारिपु मारें ॥3 ॥

ॐ ह्रीं जगदापद्विनाशनहेतवे भरतैरावत-विदेहादि-शतैक-सप्तति-क्षेत्रार्य खण्डे भूत-
भविष्यद्-वर्तमान-सर्वाचार्य-परमेष्ठि-पदपंकजे सन्मति-सद्भक्त्युपेतामलतर-
खण्डोज्झितनिदान बंधनाय कृतेज्याय श्रीशान्तिनाथाय अर्घ्यं निर्व. स्वाहा।

द्वादश अंग विभूषित मुनिवर, पाठक साधु सुधी के ।
मान विमर्दन करते निर्मद, आत्म सुधा रस पी के ॥
ध्याना-ध्ययन निरन्तर जिनके, शिव-साधन दर्शावें ।
इष्टा-निष्ट संयोग वियोगे, हर्ष-विषाद नशावें ॥ 4 ॥

ॐ ह्रीं जगदापद्विनाशनहेतवे भरतैरावत-विदेहादि-शतैक-सप्तति-क्षेत्रार्य खण्डे भूत-
भविष्यद्-वर्तमान-सर्वपाठक-परमेष्ठि-पदपंकजे सन्मति-सद्भक्त्युपेतामलतर-
खण्डोज्झित-निदान बंधनाय कृतेज्याय श्रीशान्तिनाथाय अर्घ्यं निर्व. स्वाहा ।

ज्ञान ध्यान तप लीन निरन्तर, समता-स्वादक योगी ।
विषयातीत-स्वरूप जितेन्द्रिय, आत्म स्वरस के भोगी ॥
ध्यान कृपाण लिए मुनि योगी, कर्म-महारिपु मारें ।
गुणश्रेणी युत करें निर्जरा, निज गुण रूप विचारें ॥ 5 ॥

ॐ ह्रीं जगदापद्विनाशनहेतवे भरतैरावत-विदेहादि-शतैक-सप्तति-क्षेत्रार्य खण्डे भूत-
भविष्यद्-वर्तमान-सर्वसाधु-परमेष्ठि-पदपंकजे सन्मति-सद्भक्त्युपेतामलतर-
खण्डोज्झित-निदान बंधनाय कृतेज्याय श्रीशान्तिनाथाय अर्घ्यं निर्व. स्वाहा ।

पच्चीस दोषों से रहित, अष्टाङ्ग सम्यग् दर्शनम् ।
अर्हन्त आगम गुरुवरों का, मैं करों नित अर्चनम् ॥ 6 ॥

ॐ ह्रीं जगदापद्विनाशनहेतवे शुद्धसम्यक्त्वामलतर-खण्डोज्झित-निदान-बंधनाय
कृतेज्याय श्रीशान्तिनाथाय अर्घ्यं निर्व. स्वाहा ।

द्वादशाङ्ग जिनेन्द्र-वाणी, ज्ञान - दोष - विवर्जितम् ।
सम्यग्विभूषित आत्म ज्योति, प्रकाश को शत वन्दनम् ॥ 7 ॥

ॐ ह्रीं जगदापद्विनाशनहेतवे शुद्धसम्यग्ज्ञानामलतर-खण्डोज्झित-निदान-बंधनाय
कृतेज्याय श्रीशान्तिनाथाय अर्घ्यं निर्व. स्वाहा ।

गुप्तियाँ त्रय समिति पाँचों, और पञ्च महाव्रतम् ।
तेरह प्रकार चरित्र सम्यक्, का करों मैं पूजनम् ॥ 8 ॥

ॐ ह्रीं जगदापद्विनाशनहेतवे शुद्धसम्यक्त्वाचारित्रामलतर-खण्डोज्झित-निदान-
बंधनाय कृतेज्याय श्रीशान्तिनाथाय अर्घ्यं निर्व. स्वाहा ।

ज्ञानावरणी पञ्च प्रकृतियाँ, प्रभु ने सर्व विनाशी ।

शान्ति जिनेश दया के सागर, पूजों पद अविनाशी ॥ 9 ॥

ॐ ह्रीं ज्ञानावरण-कर्मबंध-बंधनकृते सति तत्कर्मविपाकोद्भवोपद्रव-निवारकाय श्रीशान्तिनाथाय अर्घ्यं निर्व. स्वाहा ।

दर्शनावरणी कर्म प्रकृति नव, प्रभु ने सर्व विनाशी ।

शान्ति जिनेश दया के सागर, पूजों पद अविनाशी ॥10 ॥

ॐ ह्रीं दर्शनावरण-कर्मबंध-बंधनकृते सति तत्कर्मविपाकोद्भवोपद्रव-निवारकाय श्रीशान्तिनाथाय अर्घ्यं निर्व. स्वाहा ।

वेदनीय विधि सुखदुख दायक, प्रभु ने उभय विनाशी ।

शान्ति जिनेश दया के सागर, पूजों पद अविनाशी ॥11 ॥

ॐ ह्रीं वेदनीय-कर्मबंध-बंधनकृते सति तत्कर्मविपाकोद्भवोपद्रव-निवारकाय श्रीशान्तिनाथाय अर्घ्यं निर्व. स्वाहा ।

अष्टा-विंशति प्रकृति मोह की, प्रभु ने सर्व विनाशी ।

शान्ति जिनेश दया के सागर, पूजों पद अविनाशी ॥ 12 ॥

ॐ ह्रीं प्रचण्डमोहनीय-कर्मबंध-बंधनकृते सति तत्कर्म-विपाकोद्भवोपद्रव-निवारकाय श्रीशान्तिनाथाय अर्घ्यं निर्व. स्वाहा ।

आयु कर्म की प्रकृति चार हैं, प्रभु ने सर्व विनाशी ।

शान्ति जिनेश दया के सागर, पूजों पद अविनाशी ॥ 13 ॥

ॐ ह्रीं आयु-कर्मबंध-बंधनकृते सति तत्कर्मविपाकोद्भवोपद्रव-निवारकाय श्रीशान्तिनाथाय अर्घ्यं निर्व. स्वाहा ।

नाम कर्म की प्रकृति नवति त्रय, प्रभु ने सर्व विनाशी ।

शान्ति जिनेश दया के सागर, पूजों पद अविनाशी ॥ 14 ॥

ॐ ह्रीं नाम-कर्मबंध-बंधनकृते सति तत्कर्मविपाकोद्भवोपद्रव-निवारकाय श्रीशान्तिनाथाय अर्घ्यं निर्व. स्वाहा ।

गोत्र कर्म की प्रकृति शुभाशुभ, प्रभु ने सर्व विनाशी ।

शान्ति जिनेश दया के सागर, पूजों पद अविनाशी ॥ 15 ॥

ॐ ह्रीं गोत्र-कर्मबंध-बंधनकृते सति तत्कर्मविपाकोद्भवोपद्रव-निवारकाय

श्रीशान्तिनाथाय अर्घ्यं निर्व. स्वाहा ।

अन्तराय विधि पञ्च प्रकृतियाँ, प्रभु ने सर्व विनाशी ।

शान्ति जिनेश दया के सागर, पूजों पद अविनाशी ॥ 16 ॥

ॐ ह्रीं अंतराय-कर्मबंध-बंधनकृते सति तत्कर्मविपाकोद्भवोपद्रव-निवारकाय
श्रीशान्तिनाथाय अर्घ्यं निर्व. स्वाहा ।

दर्शन ज्ञान चरण से भूषित, पञ्च परम पद पाऊँ ।

शान्तिनाथ जिन के चरणों में, नित प्रति अर्घ्य चढ़ाऊँ ॥ 17 ॥

ॐ ह्रीं पंचपरमेष्ठि-पदप्रदाय दर्शन-ज्ञान-चारित्र-कारकाय अष्टकर्मनिवारणाय
श्रीशान्तिनाथाय पूर्णार्घ्यं निर्व. स्वाहा ।

तृतीय वलय पूजा प्रारम्भ

हे शान्तिप्रभो! हे शान्तिप्रभो! मेरे मन-मन्दिर में आओ ।

अघवर्गविनाशन-हेतु प्रभो, निज शान्तदिव्यछवि दर्शाओ ॥1 ॥

कर्मों के बन्धन खुलते हैं, प्रभु नाम निरन्तर जपने से ।

भव-भोग-शरीर विनश्वर तब, क्षणभंगुर लगते सपने से ॥ 2 ॥

नरजन्म सफल हो जाता है, जब ध्यान हृदय में आता है ।

आत्मस्वरूप में लीन हुआ, भव-सागर से तर जाता है ॥ 3 ॥

ॐ ह्रीं सर्वकर्मबन्धन विमुक्त! सकलविघ्न शान्तिकर! मंगलप्रद! पंचमचक्रेश्वर!
द्वादशकामदेव! अष्टप्रातिहार्यसंयुक्त! षोडशतीर्थङ्कर! श्रीशान्तिनाथ भगवन्! अत्र
अवतर अवतर संवौषट् इत्याह्वाननम् । अत्र तिष्ठ तिष्ठ ठः ठः स्थापनम् । अत्र मम
सन्निहितो भव भव वषट् सन्निधिकरणम् ।

निज-परिवार सहित असुरों के, इन्द्र जिनालय आवें ।

शान्तिप्रभु के पद पङ्कज की, पूजा नित्य रचावें ॥1 ॥

ॐ ह्रीं असुरकुमारेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

निज-परिवार सहित नागों के, इन्द्र जिनालय आवें ।
शान्तिप्रभु के पद पङ्कज की, पूजा नित्य रचावें ॥ 2 ॥

ॐ ह्रीं नागकुमारेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

निज-परिवार सहित विद्युत के, इन्द्र जिनालय आवें ।
शान्तिप्रभु के पद पङ्कज की, पूजा नित्य रचावें ॥ 3 ॥

ॐ ह्रीं विद्युत्कुमारेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

निज-परिवार सहित सुपर्ण के, इन्द्र जिनालय आवें ।
शान्तिप्रभु के पद पङ्कज की, पूजा नित्य रचावें ॥ 4 ॥

ॐ ह्रीं सुपर्णकुमारेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अनर्घ्यपदप्राप्तये अर्घ्यं निर्व. स्वाहा ।

निज-परिवार सहित पावक के, इन्द्र जिनालय आवें ।
शान्तिप्रभु के पद पङ्कज की, पूजा नित्य रचावें ॥ 5 ॥

ॐ ह्रीं अग्निकुमारेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

निज-परिवार सहित मारुत के, इन्द्र जिनालय आवें ।
शान्तिप्रभु के पद पङ्कज की, पूजा नित्य रचावें ॥ 6 ॥

ॐ ह्रीं वातकुमारेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अनर्घ्यपदप्राप्तये अर्घ्यं निर्व. स्वाहा ।

निज-परिवार सहित मेघों के, इन्द्र जिनालय आवें ।
शान्तिप्रभु के पद पङ्कज की, पूजा नित्य रचावें ॥ 7 ॥

ॐ ह्रीं स्तनितकुमारेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

निज-परिवार सहित सागर के, इन्द्र जिनालय आवें ।
शान्तिप्रभु के पद पङ्कज की, पूजा नित्य रचावें ॥ 8 ॥

ॐ ह्रीं उदधिकुमारेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

निज-परिवार सहित द्वीपों के, इन्द्र जिनालय आवें ।
शान्तिप्रभु के पद पङ्कज की, पूजा नित्य रचावें ॥ 9 ॥

ॐ ह्रीं द्वीपकुमारेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

निज-परिवार सहित दिक्सुर के, इन्द्र जिनालय आवें ।
शान्तिप्रभु के पद पङ्कज की, पूजा नित्य रचावें ॥ 10 ॥

ॐ ह्रीं दिक्कुमारेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

निज-परिवार सहित किन्नर के, इन्द्र जिनालय आवें ।
शान्तिप्रभु के पद पङ्कज की, पूजा नित्य रचावें ॥ 11 ॥

ॐ ह्रीं किन्नरेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

किम्पुरुषों के इन्द्र सहित, परिवार जिनालय आवें ।
शान्तिप्रभु के पद पङ्कज की, पूजा नित्य रचावें ॥ 12 ॥

ॐ ह्रीं किम्पुरुषेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

महोरगों के इन्द्र सहित, परिवार जिनालय आवें ।
शान्तिप्रभु के पद पङ्कज की, पूजा नित्य रचावें ॥ 13 ॥

ॐ ह्रीं महोरगेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

गंधर्वों के इन्द्र सहित, परिवार जिनालय आवें ।
शान्तिप्रभु के पद पङ्कज की, पूजा नित्य रचावें ॥ 14 ॥

ॐ ह्रीं गन्धर्वेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

यक्षसुरों के इन्द्र सहित, परिवार जिनालय आवें।

शान्तिप्रभु के पद पङ्कज की, पूजा नित्य रचावें ॥ 15 ॥

ॐ ह्रीं यक्षेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

राक्षसगण के इन्द्र सहित, परिवार जिनालय आवें।

शान्तिप्रभु के पद पङ्कज की, पूजा नित्य रचावें ॥ 16 ॥

ॐ ह्रीं राक्षसेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

भूतसुरों के इन्द्र सहित, परिवार जिनालय आवें।

शान्तिप्रभु के पद पङ्कज की, पूजा नित्य रचावें ॥ 17 ॥

ॐ ह्रीं भूतेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

सुरपिशाच के इन्द्र सहित, परिवार जिनालय आवें।

शान्तिप्रभु के पद पङ्कज की, पूजा नित्य रचावें ॥ 18 ॥

ॐ ह्रीं पिशाचेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

ज्योतिषियों के इन्द्र सहित, परिवार जिनालय आवें।

शान्तिप्रभु के पद पङ्कज की, पूजा नित्य रचावें ॥ 19 ॥

ॐ ह्रीं चंद्रनामकेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

ज्योतिषिदेव प्रतीन्द्र सहित परिवार जिनालय आवें।

शान्तिप्रभु के पद पङ्कज की, पूजा नित्य रचावें ॥ 20 ॥

ॐ ह्रीं भास्करेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

इंद्रामर सौधर्म स्वर्ग के भक्त जिनालय आवें।

शान्तिप्रभु के पद पङ्कज की, पूजा नित्य रचावें ॥ 21 ॥

ॐ ह्रीं सौधर्मेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय

श्रीशान्तिनाथाय अर्घ्यं निर्व. स्वाहा ।

इंद्रामर ईशान स्वर्ग के भक्त जिनालय आवें ।

शान्तिप्रभु के पद पङ्कज की, पूजा नित्य रचावें ॥ 22 ॥

ॐ ह्रीं ईशानेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

सनत स्वर्ग के इन्द्र सहित परिवार जिनालय आवें ।

शान्तिप्रभु के पद पङ्कज की, पूजा नित्य रचावें ॥ 23 ॥

ॐ ह्रीं सनत्कुमारेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

इन्द्रामर माहेन्द्र स्वर्ग के, भक्त जिनालय आवें ।

शान्तिप्रभु के पद पङ्कज की, पूजा नित्य रचावें ॥ 24 ॥

ॐ ह्रीं माहेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

ब्रह्मस्वर्ग के इन्द्र सहित परिवार जिनालय आवें ।

शान्तिप्रभु के पद पङ्कज की, पूजा नित्य रचावें ॥ 25 ॥

ॐ ह्रीं ब्रह्मेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

लान्तव के सुर इन्द्र सहित परिवार जिनालय आवें ।

शान्तिप्रभु के पद पङ्कज की, पूजा नित्य रचावें ॥ 26 ॥

ॐ ह्रीं लान्तवेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

शुक्र स्वर्ग के इन्द्र सहित परिवार जिनालय आवें ।

शान्तिप्रभु के पद पङ्कज की, पूजा नित्य रचावें ॥ 27 ॥

ॐ ह्रीं शुक्रेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

शतारेन्द्र शुभभाव सहित परिवार जिनालय आवें ।

शान्तिप्रभु के पद पङ्कज की, पूजा नित्य रचावें ॥ 28 ॥

ॐ ह्रीं शतारेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

आनतेन्द्र शुभभाव सहित परिवार जिनालय आवें ।

शान्तिप्रभु के पद पङ्कज की, पूजा नित्य रचावें ॥ 29 ॥

ॐ ह्रीं आनतेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

प्राणतेन्द्र शुभभाव सहित परिवार जिनालय आवें ।

शान्तिप्रभु के पद पङ्कज की, पूजा नित्य रचावें ॥ 30 ॥

ॐ ह्रीं प्राणतेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

आरणेन्द्र शुभभाव सहित परिवार जिनालय आवें ।

शान्तिप्रभु के पद पङ्कज की, पूजा नित्य रचावें ॥ 31 ॥

ॐ ह्रीं आरणेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अर्घ्यं निर्व. स्वाहा ।

अच्युतेन्द्र शुभभाव सहित परिवार जिनालय आवें ।

शान्तिप्रभु के पद पङ्कज की, पूजा नित्य रचावें ॥ 32 ॥

ॐ ह्रीं अच्युतेन्द्रेण स्वपरिवारसहितेन पादपद्मार्चिताय-जिननाथाय तथैव पदप्रदाय
श्रीशान्तिनाथाय अनर्घ्यपदप्राप्तये अर्घ्यं निर्व. स्वाहा ।

बत्तीस इन्द्रों से प्रपूजित, शान्तिनाथ जिनेश को ।

परिपूर्ण अर्घ चढ़ाय पाऊँ, हे प्रभो! शिवलोक को ॥ 33 ॥

ॐ ह्रीं चतुर्णिकायदेवेन्द्रपूजिताय श्रीशान्तिनाथाय पूर्णार्घ्यं निर्व. स्वाहा ।

चतुर्थ वलय पूजा प्रारम्भ

हे शान्तिप्रभो! हे शान्तिप्रभो! मेरे मन-मन्दिर में आओ।
अघवर्गविनाशन-हेतु प्रभो, निज शान्तदिव्यछवि दर्शाओ ॥1 ॥
कर्मों के बन्धन खुलते हैं, प्रभु नाम निरन्तर जपने से।
भव-भोग-शरीर विनश्वर तब, क्षणभंगुर लगते सपने से ॥ 2 ॥
नरजन्म सफल हो जाता है, जब ध्यान हृदय में आता है।
आत्मस्वरूप में लीन हुआ, भव-सागर से तर जाता है ॥ 3 ॥

ॐ ह्रीं सर्वकर्मबन्धन विमुक्त! सकलविघ्न शान्तिकर! मंगलप्रद! पंचमचक्रेश्वर!
द्वादशकामदेव! अष्टप्रातिहार्यसंयुक्त! षोडशतीर्थङ्कर! श्रीशान्तिनाथ भगवन्! अत्र
अवतर अवतर संवौषट् इत्याह्वाननम्। अत्र तिष्ठ तिष्ठ ठः ठः स्थापनम्। अत्र मम
सन्निहितो भव भव वषट् सन्निधिकरणम्।

वसंततिलका छंद

मन के विकार सब नाशन हेतु तेरी,
पूजा प्रशांत करती लगती न देरी।
हे शान्तिनाथ भगवन! भवतापहारी,
सादर प्रणाम तुमको अघ नाशकारी ॥ 1 ॥

ॐ ह्रीं मानसिक विकारोद्भवोपद्रव-निवारकाय श्रीशान्तिनाथाय अर्घ्यं निर्व. स्वाहा।
वाणी प्रयत्नकृत दोष निवारने को,
पूजा समर्थ भविजन्म सुधारने को।
हे शान्तिनाथ भगवन! भवतापहारी,
सादर प्रणाम तुमको अघ नाशकारी ॥ 2 ॥

ॐ ह्रीं वाचनिक विकारोद्भवोपद्रव-निवारकाय श्रीशान्तिनाथाय अर्घ्यं निर्व. स्वाहा।
काया कुठार कृत पाप प्रणाशकारी,
अर्चन सशक्त सर्वत्र प्रदोषहारी।
हे शान्तिनाथ भगवन! भवतापहारी,
सादर प्रणाम तुमको अघ नाशकारी ॥ 3 ॥

ॐ ह्रीं कायिक-पापोद्भवोपद्रवनिवारकाय श्रीशान्तिनाथाय अर्घ्यं निर्व. स्वाहा।

राज्यश्री, पुर, गेह, नाश सों, होय उपद्रव भारी ।
उनके नाशन हेतु प्रभु की, पूजा मंगलकारी ॥
शान्तिनाथ के पद पंकज जो, मन मन्दिर में धारें ।
मुक्ति वधू के कंत जिनेश्वर, लोकालोक निहारें ॥ 4 ॥

ॐ ह्रीं राज-लक्ष्मी-पुर-गेह-पदभ्रष्टोद्-भवोपद्रव-निवारकाय श्री शान्तिनाथाय अर्घ्य.. ।

पूर्वोपार्जित कर्म उदय सों, घोर विपत्ति सतावे ।
लक्ष्मी हीन दरिद्री नर नित, तीव्र महा दुःख पावे ॥
शान्तिनाथ के पद पंकज जो, मन मन्दिर में धारें ।
मुक्ति वधू के कंत जिनेश्वर, लोकालोक निहारें ॥ 5 ॥

ॐ ह्रीं दारिद्र्योद्भवोपद्रव-निवारकाय श्रीशान्तिनाथाय अर्घ्यं निर्व. स्वाहा ।

भीम भगंदर कुष्ठ जलोदर, आदिक रोग घनेरे ।
व्याधि उपद्रव कर्म विनाशन, हेतु जजों पद तेरे ॥
शान्तिनाथ के पद पंकज जो, मन मन्दिर में धारें ।
मुक्ति वधू के कंत जिनेश्वर, लोकालोक निहारें ॥ 6 ॥

ॐ ह्रीं भीम-भगंदर-गलितकुष्ठ-गुल्म-जलोदर-रक्त-पित्त-कफ-वात-स्फोटकाद्युप-
द्रव-निवारकाय श्रीशान्तिनाथाय अर्घ्यं निर्व. स्वाहा ।

इष्ट वियोग अनिष्ट योग से, जीव महा दुःख पावे ।
निज परिणति को भूले मोही, आर्त रौद्र उपजावे ॥
शान्तिनाथ के पद पंकज जो, मन मन्दिर में धारें ।
मुक्तिवधू के कंत जिनेश्वर, लोकालोक निहारें ॥ 7 ॥

ॐ ह्रीं इष्टवियोगानिष्टसंयोगोद्भवोपद्रव-निवारकाय श्रीशान्तिनाथाय अर्घ्यं निर्व. स्वाहा ।

निज सेना वा पर सेना कृत, घोर उपद्रव आवें ।
धर्माराधन ध्यान विमुख तब, प्राणि महा दुःख पावें ॥
शान्तिनाथ के पद पंकज जो, मन मन्दिर में धारें ।
मुक्तिवधू के कंत जिनेश्वर, लोकालोक निहारें ॥ 8 ॥

ॐ ह्रीं स्वचक्र-परचक्रोद्भवोपद्रव-निवारकाय श्रीशान्तिनाथाय अर्घ्यं निर्व. स्वाहा ।

नाना आयुध देह विनाशक, घोर उपद्रव आवें ।
आर्त रौद्र की परिणति व्यापै, कोई नहीं बचावें ॥
शान्तिनाथ के पद पंकज जो, मन मन्दिर में धारें ।
मुक्तिवधू के कंत जिनेश्वर, लोकालोक निहारें ॥ 9 ॥

ॐ ह्रीं विविधायुधोद्भवोपद्रव-निवारकाय श्रीशान्तिनाथाय अर्घ्यं निर्व. स्वाहा ।

जलचर प्राणी दुष्ट नक्र औ, मत्स्य महा भयकारी ।
कर्म उदय जल बीच सतावें, व्याकुल हों नरनारी ॥
शान्तिनाथ के पद पंकज जो, मन मन्दिर में धारें ।
मुक्तिवधू के कंत जिनेश्वर, लोकालोक निहारें ॥ 10 ॥

ॐ ह्रीं दुष्टजलचरजीवोद्भवोपद्रव-निवारकाय श्रीशान्तिनाथाय अर्घ्यं निर्व. स्वाहा ।

वन पर्वत के मध्य चतुष्पद, सिंह गजादिक प्राणी ।
आक्रामक वन नित्य सतावें, करें दुष्ट मनमानी ॥
शान्तिनाथ के पद पंकज जो, मन मन्दिर में धारें ।
मुक्तिवधू के कंत जिनेश्वर, लोकालोक निहारें ॥ 11 ॥

ॐ ह्रीं व्याघ्र-सिंह-गजादिक-वन-पर्वत-वासिश्वापदाद्युपद्रव-निवारकाय श्रीशान्ति
नाथाय अर्घ्यं निर्व. स्वाहा ।

भूचर खेचर क्रूर जीव कृत, तीव्र उपद्रव आवें ।
आशापाश बंधा यह प्राणी, परपरणति लिपटावें ॥
शान्तिनाथ के पद पंकज जो, मन मन्दिर में धारें ।
मुक्तिवधू के कंत जिनेश्वर, लोकालोक निहारें ॥ 12 ॥

ॐ ह्रीं भूचर-गगनचर-क्रूर-जीवोद्भवोपद्रव-निवारकाय श्रीशान्तिनाथाय अर्घ्यं निर्व. ।

भीम भुजंगम वृश्चिक भीषण, घोर विषैले प्राणी ।
विषम हलाहल दंत दशन से, पीड़ित हों जग प्राणी ॥
शान्तिनाथ के पद पंकज जो, मन मन्दिर में धारें ।
मुक्ति वधू के कंत जिनेश्वर, लोकालोक निहारें ॥ 13 ॥

ॐ ह्रीं व्याल-वृश्चिकादि-विष-दुर्द्धरोपद्रव-निवारकाय श्रीशान्तिनाथाय अर्घ्यं.. ।

नख शृंगादिक तीक्ष्ण विषैले, जीवों के दुःखकारी ।
कर्म असाता प्रेरित प्राणी, भुगते दुःख अति भारी ॥
शान्तिनाथ के पद पंकज जो, मन मन्दिर में धारें ।
मुक्ति वधू के कंत जिनेश्वर, लोकालोक निहारें ॥ 14 ॥

ॐ ह्रीं दुष्टजीव-पद-कर-नखोद्भवोपद्रव-निवारकाय श्रीशान्तिनाथाय अर्घ्यं निर्व. स्वाहा ।

वन पशुओं के दाढ़ सींग नख, अति विकराल घनेरे ।
चंचु तुंड दंतादिक कृत दुःख, घोर असाता घेरे ॥
शान्तिनाथ के पद पंकज जो, मन मन्दिर में धारें ।
मुक्ति वधू के कंत जिनेश्वर, लोकालोक निहारें ॥ 15 ॥

ॐ ह्रीं चंचु-तुंड-दाढ़-कंटकोद्भवोपद्रव-निवारकाय श्रीशान्तिनाथाय अर्घ्यं निर्व. स्वाहा ।

दावानल वन मध्य भयंकर, खग मृग वृक्ष जलावें ।
जीव असाता कर्मोदय से, घोर महा दुःख पावें ॥
शान्तिनाथ के पद पंकज जो, मन मन्दिर में धारें ।
मुक्ति वधू के कंत जिनेश्वर, लोकालोक निहारें ॥ 16 ॥

ॐ ह्रीं दावानलोद्भवोपद्रव-निवारकाय श्रीशान्तिनाथाय अर्घ्यं निर्व. स्वाहा ।

घोर प्रचंड पवन का दुर्जय, वेग भयंकर धावे ।
सागर मध्य प्रचंड लहर की, भीम भँवर लहरावे ॥
शान्तिनाथ के पद पंकज जो, मन मन्दिर में धारें ।
मुक्ति वधू के कंत जिनेश्वर, लोकालोक निहारें ॥ 17 ॥

ॐ ह्रीं प्रचण्ड-पवनोद्भवोपद्रव-निवारकाय श्रीशान्तिनाथाय अर्घ्यं निर्व. स्वाहा ।

नौका पोत स्फोट उदधि में, दारुण दुःख प्रदाता ।
सागर मध्य पतन जब होवे, कर्म विपाक असाता ॥
शान्तिनाथ के पद पंकज जो, मन मन्दिर में धारें ।
मुक्ति वधू के कंत जिनेश्वर, लोकालोक निहारें ॥ 18 ॥

ॐ ह्रीं नौका-स्फोट-पतनोद्भवोपद्रव-निवारकाय श्रीशान्तिनाथाय अर्घ्यं निर्व. स्वाहा ।

वन पर्वत भूमंडल मध्ये, उदित उपद्रव भारी ।
प्रभु पूजा से दूर सभी हों, फल हो मंगलकारी ॥
शान्तिनाथ के पद पंकज जो, मन मन्दिर में धारें ।
मुक्ति वधू के कंत जिनेश्वर, लोकालोक निहारें ॥ 19 ॥

ॐ ह्रीं वन-नग-मेदिनी-भयंकरोपद्रव-निवारकाय श्रीशान्तिनाथाय अर्घ्यं निर्व. स्वाहा ।

सरिता सागर कूप सरोवर, झील जलाशय वापी ।
इनके उपसर्गों से रक्षण, पाता पीड़ित प्राणी ॥
शान्तिनाथ के पद पंकज जो, मन मन्दिर में धारें ।
मुक्ति वधू के कंत जिनेश्वर, लोकालोक निहारें ॥ 20 ॥

ॐ ह्रीं नदी-सरोवरब्धि-कूप-हृदोपद्रव-निवारकाय श्रीशान्तिनाथाय अर्घ्यं निर्व. स्वाहा ।

विद्युत्पात भयंकर वर्षा, ओला पाला पानी ।
दैव विपाक अनेक उपद्रव, पीड़ा की मनमानी ॥
शान्तिनाथ के पद पंकज जो, मन मन्दिर में धारें ।
मुक्ति वधू के कंत जिनेश्वर, लोकालोक निहारें ॥ 21 ॥

ॐ ह्रीं विद्युत्पातादि-भीमाम्बु-वृष्ट्युपद्रव-निवारकाय श्रीशान्तिनाथाय अर्घ्यं निर्व. स्वाहा ।

युद्धस्थल के मध्य शत्रु दल, शस्त्र अनेक चलावें ।
कर्म असात अकाल मरण दुःख, सब ही प्राणी पावें ॥
शान्तिनाथ के पद पंकज जो, मन मन्दिर में धारें ।
मुक्ति वधू के कंत जिनेश्वर, लोकालोक निहारें ॥ 22 ॥

ॐ ह्रीं संग्राम-स्थलादिनिकटोपद्रव-निवारकाय श्रीशान्तिनाथाय अर्घ्यं निर्व. स्वाहा ।

डाकिनि शाकिनि भूत प्रेत अरु, चोर पिशाच घनेरे ।
कर्मों के परिपाक विषम सों, रहते निशदिन घेरे ॥
शान्तिनाथ के पद पंकज जो, मन मन्दिर में धारें ।
मुक्ति वधू के कंत जिनेश्वर, लोकालोक निहारें ॥ 23 ॥

ॐ ह्रीं डाकिनी-शाकिनी-भूत-पिशाचादिभय निवारकाय श्रीशान्तिनाथाय अर्घ्यं.. ।

उच्चाटन सम्मोहन थम्भन, घोर उपद्रव आवें।
विद्या दुष्ट विविध रूपों में, आकर नित्य सतावें ॥
शान्तिनाथ के पद पंकज जो, मन मन्दिर में धारें।
मुक्ति वधू के कंत जिनेश्वर, लोकालोक निहारें ॥ 24 ॥

ॐ ह्रीं मोहन-स्तम्भनोच्चाटन-प्रमुख-दुष्टविद्योपद्रव निवारकाय श्रीशान्तिनाथाय अर्घ्य..।

दुष्ट नवग्रह कृत पीड़ाएँ, कर्म उदय से आवें।
अज्ञानी मिथ्यात्वी मूर्ख, कुगुरु कुदेव मनावें ॥
शान्तिनाथ के पद पंकज जो, मन मन्दिर में धारें।
मुक्ति वधू के कंत जिनेश्वर, लोकालोक निहारें ॥ 25 ॥

ॐ ह्रीं दुष्टग्रहाद्युपद्रव-निवारकाय श्रीशान्तिनाथाय अर्घ्य निर्व. स्वाहा।

लोह शृंखला के दृढ़ बंधन, अंग उपांग दुखावें।
पीड़ित जीव महा दुःख पाकर, हाहाकार मचावें ॥
शान्तिनाथ के पद पंकज जो, मन मन्दिर में धारें।
मुक्ति वधू के कंत जिनेश्वर, लोकालोक निहारें ॥ 26 ॥

ॐ ह्रीं शृंखलाद्युपद्रव-निवारकाय श्रीशान्तिनाथाय अर्घ्य निर्व. स्वाहा।

अल्प आयु कृत कर्म योग से, जन्म मरण दुःख भारी।
मन में व्याप्त प्रचंड विकलता, दुखिया सब संसारी ॥
शान्तिनाथ के पद पंकज जो, मन मन्दिर में धारें।
मुक्ति वधू के कंत जिनेश्वर, लोकालोक निहारें ॥ 27 ॥

ॐ ह्रीं अल्पमृत्युपद्रव-निवारकाय श्रीशान्तिनाथाय अर्घ्य निर्व. स्वाहा।

कर्म उदय दुर्भिक्ष उपद्रव, अन्नाभाव सतावे।
जठरानल की भीषण ज्वाला, प्राणी को बिलखावे ॥
शान्तिनाथ के पद पंकज जो, मन मन्दिर में धारें।
मुक्ति वधू के कंत जिनेश्वर, लोकालोक निहारें ॥ 28 ॥

ॐ ह्रीं दुर्भिक्षोपद्रव-निवारकाय श्रीशान्तिनाथाय अर्घ्य निर्व. स्वाहा।

अंतराय यह लाभ विरोधी, कर्म उदय जब आवें।
व्यापारादिक वृद्धि न होवे, धन सम्पत्ति नशावे ॥
शान्तिनाथ के पद पंकज जो, मन मन्दिर में धारें।
मुक्ति वधू के कंत जिनेश्वर, लोकालोक निहारें ॥ 29 ॥

ॐ ह्रीं व्यापारवृद्धि-रहित्योपद्रव-निवारकाय श्रीशान्तिनाथाय अर्घ्यं निर्व. स्वाहा ।

संबंधी परिवार भ्रात सुत, बने अकारण बैरी।
घोर उपद्रव करें निरंतर, व्यापे विपद घनेरी ॥
शान्तिनाथ के पद पंकज जो, मन मन्दिर में धारें।
मुक्ति वधू के कंत जिनेश्वर, लोकालोक निहारें ॥ 30 ॥

ॐ ह्रीं बंधुत्वोपद्रव-निवारकाय श्रीशान्तिनाथाय अर्घ्यं निर्व. स्वाहा ।

अकुटुम्बी संतान बिना नित, अति संक्लेशित होवे।
मिथ्या मोह उदय से प्रेरित, प्राणी रोवे धोवे ॥
शान्तिनाथ के पद पंकज जो, मन मन्दिर में धारें।
मुक्ति वधू के कंत जिनेश्वर, लोकालोक निहारें ॥ 31 ॥

ॐ ह्रीं अकुटुम्बत्वोपद्रव-निवारकाय श्रीशान्तिनाथाय अर्घ्यं निर्व. स्वाहा ।

पाप उदय अपकीर्ति दुखद हो, आकुलता उपजावे।
मन संताप महा दुख ज्वाला, सब सुख शान्ति जलावे ॥
शान्तिनाथ के पद पंकज जो, मन मन्दिर में धारें।
मुक्ति वधू के कंत जिनेश्वर, लोकालोक निहारें ॥ 32 ॥

ॐ ह्रीं अपकीर्त्युपद्रव-निवारकाय श्रीशान्तिनाथाय अर्घ्यं निर्व. स्वाहा ।

विश्व हिताय उदार भावना, निर्मल मंगलकारी।
सम्यकदर्शन ज्ञान चरित यह, हो सदैव हितकारी ॥
तीर्थेश चक्रि अनंग पद भूषित प्रभू की अर्चना।
श्री शान्तिनाथ जिनेश की, मैं नित करूँ आराधना ॥ 33 ॥

ॐ ह्रीं सम्पूर्णकल्याण-मंगलप्रदाय श्रीशान्तिनाथाय अर्घ्यं निर्व. स्वाहा ।

चिंतामणि के तुल्य लाभप्रद, शान्ति प्रभु को ध्यावें ।
करें अर्चना नित्य चाव से, अतिशय शुभ फल पावें ॥
तीर्थेश चक्रि अनंग पद भूषित प्रभू की अर्चना ।
श्री शान्तिनाथ जिनेश की, मैं नित करूँ आराधना ॥ 34 ॥

ॐ ह्रीं चिंतामणिसमान-चिंतित-फलप्रदाय श्रीशान्तिनाथाय अर्घ्यं निर्व. स्वाहा ।

कल्पवृक्ष के समफल दाता, पाप-ताप विनशाये ।
शान्ति जिनेश्वर का आराधन, शुभ मंगल महकाए ॥
तीर्थेश चक्रि अनंग पद भूषित प्रभू की अर्चना ।
श्री शान्तिनाथ जिनेश की, मैं नित करूँ आराधना ॥ 35 ॥

ॐ ह्रीं कल्पवृक्षोपमकल्पितार्थ-फलप्रदाय श्रीशान्तिनाथाय अर्घ्यं निर्व. स्वाहा ।

कामधेनु के तुल्य अनुपम, सर्व मनोरथ दाता ।
यही अर्चना मंगलकारी, सुख आनंद प्रदाता ॥
तीर्थेश चक्रि अनंग पद भूषित प्रभू की अर्चना ।
श्री शान्तिनाथ जिनेश की, मैं नित करूँ आराधना ॥ 36 ॥

ॐ ह्रीं कामधेनूपमकामनापूर्ण-फलप्रदाय श्रीशान्तिनाथाय अर्घ्यं निर्व. स्वाहा ।

परम समुज्ज्वल ध्यान धरे तो, मेटे पथ की बाधा ।
यही अर्चना मंगलकारी, हर लेती दुःख बाधा ॥
तीर्थेश चक्रि अनंग पद भूषित प्रभू की अर्चना ।
श्री शान्तिनाथ जिनेश की, मैं नित करूँ आराधना ॥ 37 ॥

ॐ ह्रीं परमोज्ज्वल-धर्मध्यान-बाधारहिताय-अनवद्यबोधप्रदाय श्रीशान्तिनाथाय अर्घ्यं.. ।

त्रैलोक्य के सब प्राणियों को, नेत्र का उत्सव करें ।
मनसिज सदृश सौन्दर्य पावें, जो प्रभु पूजा करें ॥
तीर्थेश चक्रि अनंग पद भूषित प्रभू की अर्चना ।
श्री शान्तिनाथ जिनेश की, मैं नित करूँ आराधना ॥ 38 ॥

ॐ ह्रीं कामदेवस्वरूपप्रदाय श्रीशान्तिनाथाय अर्घ्यं निर्व. स्वाहा ।

कर्पूर चंदन अगरु पंकज, तुल्य सुरभित देह हो ।
यदि शान्ति जिन की अर्चना में, अमल निश्चल नेह हो ॥
तीर्थेश चक्रि अनंग पद भूषित प्रभू की अर्चना ।
श्री शान्तिनाथ जिनेश की, मैं नित करूँ आराधना ॥ 39 ॥

ॐ ह्रीं सुगंधितशरीरप्रदाय श्रीशान्तिनाथाय अर्घ्यं निर्व. स्वाहा ।

भव्याम्बुजों को नित प्रफुल्लित, नाथ का भामण्डलम् ।
रवि रश्मिवत् करता प्रकाशित शान्तिजिन गुणमंडलम् ॥
तीर्थेश चक्रि अनंग पद भूषित प्रभू की अर्चना ।
श्री शान्तिनाथ जिनेश की, मैं नित करूँ आराधना ॥ 40 ॥

ॐ ह्रीं त्रैलोक्यनाथाह्लाद-कारक-पदप्रदाय श्रीशान्तिनाथाय अर्घ्यं निर्व. स्वाहा ।

क्षीर सागर की समुज्ज्वल, अमल लहरों से धवल ।
देवता गाते निरंतर आपके सद्गुण विमल ॥
तीर्थेश चक्रि अनंग पद भूषित प्रभू की अर्चना ।
श्री शान्तिनाथ जिनेश की, मैं नित करूँ आराधना ॥ 41 ॥

ॐ ह्रीं परमोज्ज्वल-गुणगण-सहित-पदप्रदाय श्रीशान्तिनाथाय अर्घ्यं निर्व. स्वाहा ।

वाचस्पति के तुल्य निर्मल, विशद-प्रतिभादायिनि ।
आपकी है अर्चना ज्यों, पूर्णिमा की चाँदनी ॥
तीर्थेश चक्रि अनंग पद भूषित प्रभू की अर्चना ।
श्री शान्तिनाथ जिनेश की, मैं नित करूँ आराधना ॥ 42 ॥

ॐ ह्रीं वाचस्पतिसमान-पदप्रदाय श्रीशान्तिनाथाय अर्घ्यं निर्व. स्वाहा ।

नवनिधि चतुर्दश रत्न का, स्वामित्व जो चक्रेश को ।
नर देव इंद्र नरेन्द्र वंदित, पूजता तीर्थेश को ॥
तीर्थेश चक्रि अनंग पद भूषित प्रभू की अर्चना ।
श्रीशान्तिनाथ जिनेश की, मैं नित करूँ आराधना ॥ 43 ॥

ॐ ह्रीं चक्रवर्ति-पदप्रदाय श्रीशान्तिनाथाय अनर्घ्यपद-प्राप्तये अर्घ्यं निर्व. स्वाहा ।

दोनों कुलों की कीर्ति को, निज गुण विभूषित जो करें।
मुक्ति रमा वरती उन्हें जो, शान्तिजिन पूजा करें ॥
तीर्थेश चक्रि अनंग पद भूषित प्रभू की अर्चना।
श्री शान्तिनाथ जिनेश की, मैं नित करूँ आराधना ॥ 44 ॥

ॐ ह्रीं उभयकुल-कमल-विकासन-प्रतिष्ठित-गुणमण्डिताय श्रीशान्तिनाथाय अर्घ्यं ।

अर्चना शुभभाव से, अरिहंत की जो नित करें।
श्रावकोत्तम व्रतधरन, सद् बुद्धि को वे नर वरें ॥
तीर्थेश चक्रि अनंग पद भूषित प्रभू की अर्चना।
श्री शान्तिनाथ जिनेश की, मैं नित करूँ आराधना ॥ 45 ॥

ॐ ह्रीं श्रावक-सद्वृत्तकरण-बुद्धिप्रदाय श्रीशान्तिनाथाय अर्घ्यं निर्व. स्वाहा ।

शारदी नव ज्योत्सना सम, कीर्ति का विस्तार हो।
प्रभु अर्चना ही मात्र इक जो प्राण का आधार हो ॥
तीर्थेश चक्रि अनंग पद भूषित प्रभू की अर्चना।
श्री शान्तिनाथ जिनेश की, मैं नित करूँ आराधना ॥ 46 ॥

ॐ ह्रीं परमोज्ज्वल-कीर्तिप्रदाय श्रीशान्तिनाथाय अर्घ्यं निर्व. स्वाहा ।

कल्याण कर्त्री राज लक्ष्मी, धनद सम वे नर वरें।
जिन राज की शुभ भावना से, जो सतत पूजा करें ॥
तीर्थेश चक्रि अनंग पद भूषित प्रभू की अर्चना।
श्री शान्तिनाथ जिनेश की, मैं नित करूँ आराधना ॥ 47 ॥

ॐ ह्रीं कल्याणकर-राजधनदसम-लक्ष्मीप्रदाय श्रीशान्तिनाथाय अर्घ्यं निर्व. स्वाहा ।

तिर्यच नारक भव कभी, जिन भक्त को मिलता नहीं।
नर देव भव शुभ लोक में, प्रभु भक्त पाते हर कहीं ॥
तीर्थेश चक्रि अनंग पद भूषित प्रभू की अर्चना।
श्री शान्तिनाथ जिनेश की, मैं नित करूँ आराधना ॥ 48 ॥

ॐ ह्रीं नरक-तिर्यच-गतिरहित-नर-सुर-गतिसहित-भवप्रदाय श्रीशान्तिनाथाय अर्घ्यं.. ।

भावना षोडश विमल प्रभु, अर्चना से प्राप्त हों।
तीर्थकर पदवी मिले, जिससे कि निश्चय आप्त हों ॥
तीर्थेश चक्रि अनंग पद भूषित प्रभू की अर्चना।
श्री शान्तिनाथ जिनेश की, मैं नित करूँ आराधना ॥ 49 ॥

ॐ ह्रीं षोडशकारण-भावना-साधन-बलप्रदाय श्रीशान्तिनाथाय अर्घ्यं निर्व. स्वाहा ।

लोक दुर्लभ स्वप्न सोलह, नाथ माता देखती।
एक जननी पद प्रसव, पूजा सहित अवलोकती ॥
तीर्थेश चक्रि अनंग पद भूषित प्रभू की अर्चना।
श्री शान्तिनाथ जिनेश की, मैं नित करूँ आराधना ॥ 50 ॥

ॐ ह्रीं जिनजननी-तुल्यैकजननी-पदप्रदाय श्रीशान्तिनाथाय अर्घ्यं निर्व. स्वाहा ।

तीर्थेश वन सुर शैल पर, होता विशद अभिषेक है।
जिन अर्चना का हृदय जिनके, प्रकट विमल विवेक है ॥
तीर्थेश चक्रि अनंग पद भूषित प्रभू की अर्चना।
श्री शान्तिनाथ जिनेश की, मैं नित करूँ आराधना ॥ 51 ॥

ॐ ह्रीं मेरुशिखरे-स्नानयुक्त-पदप्रदाय श्रीशान्तिनाथाय अर्घ्यं निर्व. स्वाहा ।

संसार भोग शरीर से निर्वेद दीक्षा दायकम्।
नर जन्म प्रभु की अर्चना से मिले शुभशिव कारकम् ॥
तीर्थेश चक्रि अनंग पद भूषित प्रभू की अर्चना।
श्री शान्तिनाथ जिनेश की, मैं नित करूँ आराधना ॥ 52 ॥

ॐ ह्रीं सिद्धसाक्षि-दीक्षाकारि-भवप्रदाय श्रीशान्तिनाथाय अर्घ्यं निर्व. स्वाहा ।

जिन चंद्र के सालोक शासन, के असीम प्रभाव से।
संहनन वज्र वृषभ तथा, नाराच पूजन भाव से।
तीर्थेश चक्रि अनंग पद भूषित प्रभू की अर्चना।
श्री शान्तिनाथ जिनेश की, मैं नित करूँ आराधना ॥ 53 ॥

ॐ ह्रीं वज्रवृषभनाराच-संहनन-पदप्रदाय श्रीशान्तिनाथाय अर्घ्यं निर्व. स्वाहा ।

रत्नत्रयामृत से विभूषित ध्यान के उपयोग से ।
निर्मल यथा विख्यात हो जिन अर्चना के योग से ॥
तीर्थेश चक्रि अनंग पद भूषित प्रभू की अर्चना ।
श्री शान्तिनाथ जिनेश की, मैं नित करूँ आराधना ॥ 54 ॥

ॐ ह्रीं यथाख्यात-रत्नत्रयाचरण-युक्त-बलप्रदाय श्रीशान्तिनाथाय अर्घ्यं निर्व. स्वाहा ।

निज ध्यान में तल्लीन आतम, स्वाद अमृत चख सके ।
तीर्थेश शान्ति जिनेश पूजन, से निजातम लख सके ॥
तीर्थेश चक्रि अनंग पद भूषित प्रभू की अर्चना ।
श्री शान्तिनाथ जिनेश की, मैं नित करूँ आराधना ॥ 55 ॥

ॐ ह्रीं स्वात्म-ध्यानामृत-स्वादसहित-भवप्रदाय श्रीशान्तिनाथाय अर्घ्यं निर्व. स्वाहा ।

राजतीं बारह सभा जिन, समवसरणें सर्वदा ।
त्रैलोक्य पति की अर्चना से, प्राप्त होती सुख प्रदा ॥
तीर्थेश चक्रि अनंग पद भूषित प्रभू की अर्चना ।
श्री शान्तिनाथ जिनेश की, मैं नित करूँ आराधना ॥ 56 ॥

ॐ ह्रीं समवसरण-विभूति-पदप्रदाय श्रीशान्तिनाथाय अर्घ्यं निर्व. स्वाहा ।

जिनराज प्रभु की दिव्य ध्वनि, दिनरात में चौबार हो ।
जिसका श्रवण कर भविक को, कैवल्य अपरंपार हो ॥
तीर्थेश चक्रि अनंग पद भूषित प्रभू की अर्चना ।
श्री शान्तिनाथ जिनेश की, मैं नित करूँ आराधना ॥ 57 ॥

ॐ ह्रीं सत्केवलज्ञान-विभूति-पदप्रदाय श्रीशान्तिनाथाय अर्घ्यं निर्व. स्वाहा ।

अष्ट कर्मों से रहित, गुण अष्ट युत परमात्मा ।
निर्भय निरंजन सिद्ध पद, पाता सुधी धर्मात्मा ॥
तीर्थेश चक्रि अनंग पद भूषित प्रभू की अर्चना ।
श्री शान्तिनाथ जिनेश की, मैं नित करूँ आराधना ॥ 58 ॥

ॐ ह्रीं निरंजन-पदप्रदाय श्रीशान्तिनाथाय अर्घ्यं निर्व. स्वाहा ।

चित्त को आनंद देती, नाथ की दिव्यार्चना ।
प्रभु के पुजारी की करें, सुर लोक में सुर वंदना ॥
तीर्थेश चक्रि अनंग पद भूषित प्रभू की अर्चना ।
श्री शान्तिनाथ जिनेश की, मैं नित करूँ आराधना ॥ 59 ॥

ॐ ह्रीं चिदानंद-करणसमर्थाय श्रीशान्तिनाथाय अर्घ्यं निर्व. स्वाहा ।

जिनके विमल मुखचंद्र से, अमृतवचन अनुपम झरें ।
त्रैलोक्य की निधियाँ सकल, प्रभु के पुजारी को वरें ॥
तीर्थेश चक्रि अनंग पद भूषित प्रभू की अर्चना ।
श्री शान्तिनाथ जिनेश की, मैं नित करूँ आराधना ॥ 60 ॥

ॐ ह्रीं वचनानंद-करणसमर्थाय श्रीशान्तिनाथाय अर्घ्यं निर्व. स्वाहा ।

जिननाथ के तन की अलौकिक, दिव्य अणु अणु की प्रभा ।
देखकर होती प्रफुल्लित, हर्ष से बारह सभा ॥
तीर्थेश चक्रि अनंग पद भूषित प्रभू की अर्चना ।
श्री शान्तिनाथ जिनेश की, मैं नित करूँ आराधना ॥ 61 ॥

ॐ ह्रीं कायानंद-करण-समर्थाय श्रीशान्तिनाथाय अर्घ्यं निर्व. स्वाहा ।

सर्वार्थ वर्गों का प्रशाधक, नाथ मनसा चिंतनम् ।
तीर्थेश की दिव्यार्चना का, है महत् अतिशय फलम् ॥
तीर्थेश चक्रि अनंग पद भूषित प्रभू की अर्चना ।
श्री शान्तिनाथ जिनेश की, मैं नित करूँ आराधना ॥ 62 ॥

ॐ ह्रीं अर्थवर्ग-सिद्धि-साधन-करणसमर्थाय श्रीशान्तिनाथाय अर्घ्यं निर्व. स्वाहा ।

प्रभु के गुणों का संस्तवन, निज वाणि वीणा से करें ।
वे काम वर्ग प्रसाधिनी, उत्कृष्ट महिमा को वरें ॥
तीर्थेश चक्रि अनंग पद भूषित प्रभू की अर्चना ।
श्री शान्तिनाथ जिनेश की, मैं नित करूँ आराधना ॥ 63 ॥

ॐ ह्रीं कामवर्ग-सिद्धि-साधन-करणसमर्थाय श्रीशान्तिनाथाय अर्घ्यं निर्व. स्वाहा ।

जिननाथ पूजा से सफल, निज देह को जो नर करें ।
आश्चर्य क्या यदि मोक्ष लक्ष्मी, को सहज ही वे वरें ॥
तीर्थेश चक्रि अनंग पद भूषित प्रभू की अर्चना ।
श्री शान्तिनाथ जिनेश की, मैं नित करूँ आराधना ॥ 64 ॥

ॐ ह्रीं मोक्ष-पुरुषार्थ-सिद्धि-साधन-करणसमर्थाय श्रीशान्तिनाथाय अर्घ्यनिर्व. स्वाहा ।

निर्लिप्त श्री जिनराज, चौसठ, ऋद्धियों के नाथ हैं ।
शत इंद्र के झुकते सतत, पद पंकजों में माथ हैं
तीर्थेश चक्रि अनंग पद भूषित प्रभु की अर्चना ।
श्री शान्तिनाथ जिनेश की, मैं नित करूँ आराधना ॥ 65 ॥

ॐ ह्रीं चतुःषष्टि-ऋद्धिसमानांगाय श्रीशान्तिनाथाय अर्घ्यनिर्व. स्वाहा ।

शत एक विंशति तीर्थकर, जिनचंद्र की पूजा करों ।
विघ्नौघ के शान्त्यर्थ मैं, पूर्णार्घ्य चरणों में धरों ॥
तीर्थेश चक्रि अनंग पद भूषित प्रभू की अर्चना ।
श्री शान्तिनाथ जिनेश की, मैं नित करूँ आराधना ॥ 66 ॥

ॐ ह्रीं शतैकविंशति-कोष्ठ-स्थापिताय श्रीशान्तिनाथाय अर्घ्यनिर्व. स्वाहा ।

अरिहंत के अतिरिक्त कोई, है नहीं जग में शरण ।

संसार सागर में प्रभु के, चरण हैं तारण तारण ॥

पुष्पांजलि क्षिपेत् ।

ॐ ह्रीं जगच्छान्तिकराय श्रीशान्तिनाथाय नमः सर्वोपद्रव-शान्तिं कुरु कुरु स्वाहा ।

जयमाला

शान्तिनाथ भगवान के गुण हैं अपरंपार ।

निराधार संसार में भक्तों के आधार ॥ 1 ॥

पंचम श्री चक्रीश हैं, द्वादशवें रतिनाथ ।

षोडशवें तीर्थेश को सदा नवाऊँ माथ ॥ 2 ॥

पद्धरि छन्द

जय शान्ति प्रभो चिद्रूपराज, जग जल निधि में अद्भुत जहाज ।
जय कर्म विनाशक शान्तिनाथ, जय विघ्न विनाशक शान्तिनाथ ॥
जय गुण वारिधि हे शान्तिनाथ, जय मुक्तिवधू के प्राणनाथ ।
जय आत्म हितंकर शान्तिनाथ, जय कर्म विनाशक शान्तिनाथ ॥
जय पाप विनाशक शान्तिनाथ, भुवनत्रय-ज्ञायक शान्तिनाथ ।
जय सम्यक् दायक शान्तिनाथ, शिवमार्ग-विधायक शान्तिनाथ ॥
जय भवगृहभंजन शान्तिनाथ, जय अलख निरंजन शान्तिनाथ ।
जय ऐरासुत श्री शान्तिनाथ, त्रिभुवनत्राता हितु शान्तिनाथ ॥
जय शान्तिनाथ शिव के दायक, जय हित-संदेशक अघहारक ।
जय जन्म-जरा-मृतु-संहारक जय रोगशोक हर सुखदायक ॥
शिव सुख के साधन शान्तिनाथ, भव भय के भंजक शान्तिनाथ ।
जय मानबली के मद मर्दक , जय शान्तिनाथ गुण गणवर्धक ॥
कर्मों के दुःख संहारक हो, भय भूत पिशाच निवारक हो ।
नवग्रहकृत बाधा दूर करो, व्यालादि विपति चकचूर करो ॥
जय भव्य सरोज दिवाकर हो, जय शिव सुख पदम प्रभाकर हो ।
भवि जीवन तारण कारण हो, श्री शान्तिनाथ शिव नायक हो ॥
ॐ ह्रीं जगच्छान्तिकराय श्रीशान्तिनाथाय जयमाला-पूर्णार्घ्यं निर्व. स्वाहा ।

पाप पंक में मग्न, विश्व के हैं सब प्राणी ।

मल प्रक्षालन हेतु, नाथ की मंगल वाणी ॥

प्रभु पद पंकज में जलधारा, अर्पित करते जो प्राणी ।

होती निश्चय नित्य विश्व में, शान्तिसुधा वह कल्याणी ॥

॥ ॐ शांतये शान्तिधारा ॥